

പ്രത്യേക പരാമർശം

സ്പീക്കറുടെ റൂളിംഗ് സംബന്ധിച്ച്

ശ്രീ. കെ.സി. ജോസഫ്: സർ, ഞാൻ രാവിലെ അങ്ങയ്ക്ക് രേഖാമൂലം നൽകിയ കാര്യമാണ്. ഇന്നലെ സഭ പിരിയുമ്പോൾ അങ്ങ് നടത്തിയ റൂളിംഗിൽ ബഹുമാനപ്പെട്ട മുഖ്യമന്ത്രിയുടെ പ്രസ്താവന അദ്ദേഹത്തിനുണ്ടായ രാഷ്ട്രീയമായ ഒരു അഭിപ്രായ പ്രകടനം മാത്രമാണെന്ന് പറയുന്നു. ഞങ്ങൾ അങ്ങയുടെ റൂളിംഗിനെ ബഹുമാനിക്കുന്നു. ഞങ്ങൾക്ക് അങ്ങയോട് വളരെ ആദരവുണ്ട്. ബഹുമാനപ്പെട്ട മുഖ്യമന്ത്രി സഭാ നേതാവാണ്, ഒരു മെമ്പർ പറഞ്ഞാൽ ഞങ്ങൾക്ക് ആക്ഷേപമില്ല. മുഖ്യമന്ത്രിതന്നെ ഞങ്ങളെപ്പറ്റി ശിവസേനയെ ഞങ്ങൾ വാടകയ്ക്ക് എടുത്തതാണെന്ന് പറഞ്ഞത് വളരെയേറെ നിർഭാഗ്യകരമായിപ്പോയി. ഈ സഭയുടെ ചട്ടങ്ങളിൽ പറയുന്നത്,... സഭ മുമ്പോട്ട് പോകുന്നത് ചട്ടങ്ങളും കീഴ്വഴക്കങ്ങളും അനുസരിച്ചാണ്. 1958 നവംബർ 29-ന് കേരള നിയമസഭയിൽ അന്നത്തെ സ്പീക്കർ ആയ ശ്രീ. ആർ. ശങ്കരനാരായണൻ തമ്പി, അദ്ദേഹത്തിന്റെ ഒരു റൂളിംഗ് ഉണ്ട്. ഇതുപോലെ ഒരു അംഗം ഒരു പാർട്ടിയെപ്പറ്റി ആക്ഷേപകരമായി സംസാരിച്ചു, അന്ന് സ്പീക്കർ പറഞ്ഞത്, "I have on more than one occasion observed that reflections upon other parties and observations not pertinent to the subject

matter cannot be allowed on the floor of the House. But, in spite of constant rulings on this subject, on several occasions several Members bring in matters which are....."(ബഹളം).....

ശ്രീ. കെ. സുരേഷ് കുറുപ്പ്: സർ, ഞാൻ പോയിന്റ് ഓഫ് ഓർഡർ ഉന്നയിക്കുന്നു.

മി. സ്പീക്കർ: പ്ലീസ്... അങ്ങ് പറഞ്ഞ് അവസാനിപ്പിക്കൂ. പ്ലീസ്....ശ്രീ. കെ. സുരേഷ് കുറുപ്പ് അവിടിരിക്കൂ.

ശ്രീ. കെ.സി. ജോസഫ്:(ബഹളം).....I am on my legs.

ശ്രീ. സുരേഷ് കുറുപ്പ്, അങ്ങ് ഇതിൽ ഇടപെടരുത്. ഞാനാണ് ഇപ്പോൾ ഫ്ലോറിൽ നിൽക്കുന്നത്. ബഹുമാനപ്പെട്ട ചെയർ, ഇവിടെ ഞാൻ ചട്ടങ്ങളല്ലാതെ ഒന്നും പറയുന്നില്ല, അങ്ങേയ്ക്ക് ഇഷ്ടംപോലെ തീരുമാനിക്കാം.(ബഹളം).....

ഞാൻ സ്പീക്കറുടെ റൂളിംഗിനെ ബഹുമാനിക്കുന്നു. ഞാൻ വ്യക്തമാക്കുന്നു, അതിനെ ചോദ്യം ചെയ്യുകയല്ല. ഇതിൽ പറയുന്നത്, "..... on several occasions several Members bring in matters which are thoroughly irrelevant to the point. I am definitely of the view that such reflections should not be made".

രണ്ടാമതായി, 1960 ജൂൺ 28-ന് ഈ സഭയിൽ അന്ന് ഡെപ്യൂട്ടി സ്പീക്കറായിരുന്ന

ശ്രീ. അലക്സാണ്ടർ പറമ്പിത്തറ, അദ്ദേഹം ചെയറിലിരിക്കുമ്പോൾ പ്രജാ സോഷ്യലിസ്റ്റ് പാർട്ടി (പി.എസ്.പി.)-യെപ്പറ്റി ഒരു പരാമർശം നടത്തി, അന്ന് അദ്ദേഹം പറഞ്ഞത്, "It is not proper to make such statements on the floor of the House". ഇങ്ങനെയുള്ള കീഴ്വഴക്കങ്ങളുണ്ട്. ഞങ്ങളെപ്പറ്റി അടച്ച് ആക്ഷേപിച്ച പരാമർശം വളരെയേറെ വേദനാജനകമാണ്. അത് അദ്ദേഹം പറയാൻ പാടില്ലായിരുന്നു, ഒരു സാധാരണ മെമ്പറായിരുന്നവെങ്കിൽ കഴുപ്പമില്ലായിരുന്നു. അദ്ദേഹം സഭാ നേതാവാണ്, പരിണിതപ്രജ്ഞനാണ്, പാർട്ടി നേതാവാണ്. അദ്ദേഹം ഞങ്ങളെ ആക്ഷേപിച്ചത് വളരെ ദുർഭാഗ്യകരമായിപ്പോയി. അത് ഞങ്ങൾക്ക് വളരെ വേദനയുണ്ടാക്കി.

ശ്രീ. കെ. സുരേഷ് കുറുപ്പ്: സർ, ചെയർ ഒരു റൂളിംഗ് നൽകിയാൽ ആ റൂളിംഗിന് പിന്നെയും ചട്ടങ്ങളും പ്രീസിഡന്റും പറഞ്ഞ് ചോദ്യം ചെയ്യുക എന്നുള്ളത് ഈ സഭയിൽ ഇന്നുവരെ ഉണ്ടായിട്ടില്ലാത്ത കാര്യമാണ്. അത് പാർലമെന്ററി പ്രീസിഡന്റിന് എതിരാണ്. പാർലമെന്ററി ചട്ടങ്ങൾക്ക് എതിരാണ്. ചെയറിന്റെ റൂളിംഗിനെക്കുറിച്ച് ഏതെങ്കിലും അംഗങ്ങൾക്കോ ഗ്രൂപ്പുകൾക്കോ അഭിപ്രായ വ്യത്യാസം ഉണ്ടാവാം. പക്ഷേ, ചെയറിന്റെ റൂളിംഗ് സഭയെ സംബന്ധിച്ചിടത്തോളം ഫൈനലായിട്ടുള്ള കാര്യമാണ്. അതു പിന്നെ സഭയിൽ ചോദ്യം ചെയ്യുന്ന രീതി

അനുവദിക്കാൻ പറ്റില്ല.

മി. സ്പീക്കർ: അങ്ങ് ഇരിക്കൂ.....അങ്ങ് പറഞ്ഞുകഴിഞ്ഞല്ലോ.

പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി (ശ്രീ. എ. കെ. ബാലൻ): സർ, ഇതിലുള്ള പ്രശ്നം വളരെ വ്യക്തമായിട്ട് റൂളിംഗ് കൊടുത്തു. ആ റൂളിംഗിനെ ഞാൻ അംഗീകരിക്കുന്നു എന്നുപറഞ്ഞുകൊണ്ട് മെറിറ്റിലേയ്ക്ക് കടക്കുകയാണ്. ഇതുമാത്രമല്ല പ്രശ്നം, ബഹുമാനപ്പെട്ട സ്പീക്കർ ഒരു റൂളിംഗ് കൊടുക്കുന്നു, റൂളിംഗ് പുറത്തു ചർച്ച ചെയ്യുന്നു. ആ ചർച്ചയുടെ ഭാഗമായി എം.എൽ.എ. മാർ ചർച്ചയിൽ പങ്കെടുക്കുന്നു. എന്നിട്ട് സ്പീക്കർക്കെതിരായി പറയുന്നു. ഇങ്ങനെയുള്ള സംഭവങ്ങളൊക്കെ കേരള നിയമസഭയുടെ ചരിത്രത്തിൽ ഇല്ലാത്തതാണ്. ഇത് അനുവദിക്കുകയാണെങ്കിൽ ഈ സഭ നിഷ്പക്ഷമായി നടത്തിക്കൊണ്ടുപോകാൻ ബഹുമാനപ്പെട്ട സ്പീക്കർക്ക് കഴിയില്ല. ഒരിക്കലും കാണാത്ത പ്രതിഭാസങ്ങളാണ് ഇവിടെ കാണുന്നത്.

പ്രതിപക്ഷ നേതാവ് (ശ്രീ. രമേശ് ചെന്നിത്തല): സർ, അങ്ങ് ഇന്നലെ നൽകിയ റൂളിംഗിനെ സംബന്ധിച്ചാണ് ഇവിടെ സംസാരിക്കുന്നത്. ഞങ്ങൾ പൂർണ്ണമായും സ്പീക്കറെ ബഹുമാനിക്കുകയും അങ്ങയുടെ റൂളിംഗിനെ ബഹുമാനിക്കുകയും ചെയ്യുന്നു. ഇവിടെ ഇന്ന് ശ്രീ. കെ. സി. ജോസഫ് ഈ

സഭയിലെ പഴയ സ്വീകർമാരായ ശ്രീ. അലക്സാണ്ടർ പറമ്പിത്തറയും ശ്രീ. ശങ്കരനാരായണൻ തമ്പിയും നടത്തിയ റൂളിംഗിന്റെ പ്രസക്തമായ ഭാഗങ്ങൾ അങ്ങയുടെ ശ്രദ്ധയിൽപെടുത്തുകയാണ് ചെയ്തത്. അല്ലാതെ അങ്ങയോട് അനാദരവായിട്ടോ അങ്ങയുടെ റൂളിംഗിനെ ധിക്കരിക്കുന്നതായിട്ടോ അതിനെ കണക്കാക്കരുത്. For your information.ബഹളം.... ഇത് സ്വീകർക്ക് ആദ്യംതന്നെ എഴുതി കൊടുത്തിട്ടുള്ള കാര്യമാണ്. ഞങ്ങളുടെ പാർട്ടിയെയും മുന്നണിയെയും സംബന്ധിച്ചിടത്തോളം അങ്ങനെ ഒരു പരാമർശമുണ്ടായതിലുള്ള ഖേദവും പ്രയാസവുമാണ് അദ്ദേഹം രേഖപ്പെടുത്തിയത്. അല്ലാതെ അങ്ങയെ ചോദ്യം ചെയ്യുകയോ അങ്ങയുടെ നടപടിയെ എതിർക്കുകയോ അല്ല. കാരണം സഭാ നടപടികൾ നടത്തിക്കൊണ്ടുപോകുന്നത് അങ്ങാണ്. അതുകൊണ്ട് ഞങ്ങളുടെ വികാരം അങ്ങയുടെ മുന്നിൽ പ്രകടിപ്പിച്ചതാണ്.

ശ്രീ. വി. ഡി. സതീശൻ: സർ, പോയിന്റ് ഓഫ് ഓർഡർ....അങ്ങയുടെ റൂളിംഗിനെ ധിക്കരിച്ചുകൊണ്ട് ഈ വിഷയം പുറത്തുപോയി ചർച്ചയാക്കി, ചാനലുകളിൽ എം.എൽ.എ.-മാർ സ്വീകർക്കെതിരായി അഭിപ്രായം പറഞ്ഞു എന്നാണ് ബഹുമാനപ്പെട്ട പാർലമെന്ററികാര്യ വകുപ്പുമന്ത്രി പറഞ്ഞത്. സ്വീകറുടെ റൂളിംഗ് ബഹുമാനപ്പെട്ട പാർലമെന്ററി കാര്യ വകുപ്പുമന്ത്രി ആദ്യം മനസ്സിലാക്കണം.

സ്പീക്കറുടെ റൂളിംഗിൽ പറഞ്ഞിരിക്കുന്നത്, മുഖ്യമന്ത്രി പറഞ്ഞത് ഒരു പൊളിറ്റിക്കൽ സ്റ്റേറ്റുമെന്റ് ആണെന്നാണ്. ആ പൊളിറ്റിക്കൽ സ്റ്റേറ്റുമെന്റിനെക്കുറിച്ച് ഞങ്ങളുടെ പൊളിറ്റിക്കലായിട്ടുള്ള റിപ്പോ പഠയാൻ ഞങ്ങൾക്ക് അവകാശമുണ്ട്. അത് ഞങ്ങൾ പുറത്തുപോയി പറയും. അതിനെക്കുറിച്ച് അങ്ങ് ഇവിടെ പറഞ്ഞത് ശരിയല്ല. ഇത് റൂളിംഗിനനുസരിച്ചതല്ലെന്നാണ്. പൊളിറ്റിക്കൽ സ്റ്റേറ്റുമെന്റാണ് മുഖ്യമന്ത്രി പറഞ്ഞത് എന്നുപറഞ്ഞാൽ അതിനുള്ള മറുപടി പറയാനുള്ള ഞങ്ങളുടെ അവകാശം ഇവിടെ സ്പീക്കർ റൂളിംഗ് നൽകി എന്നതുകൊണ്ട് ഇല്ലാതാകുന്നില്ല. അത് ഞങ്ങളുടെ അവകാശമാണ്. അതുകൊണ്ട് അങ്ങ് പറഞ്ഞത് പിൻവലിക്കണമെന്ന് ഞാൻ അഭ്യർത്ഥിക്കുന്നു. അല്ലെങ്കിൽ അത് നീക്കം ചെയ്യണം.

പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി (ശ്രീ. എ. കെ. ബാലൻ) : സർ, ബഹുമാനപ്പെട്ട സ്പീക്കർ വ്യക്തമായ റൂളിംഗ് നൽകി. ആ റൂളിംഗിന് എതിരായി സംസാരിക്കൽ മാത്രമല്ല വ്യക്തിപരമായി dam ചെയ്യുന്ന രൂപത്തിലുള്ള പരാമർശം നടത്തി. അതാണ് ഞാൻ പറഞ്ഞത്. ബഹുമാനപ്പെട്ട മെമ്പർ ശ്രദ്ധിച്ചു കാണില്ല. ശ്രദ്ധിച്ചെങ്കിൽ ഇങ്ങനെയുള്ള പരാമർശം നടത്തില്ലായിരുന്നു. പൊളിറ്റിക്കൽ സ്റ്റേറ്റുമെന്റ് പേഴ്സണലായി സ്പീക്കറെ dam ചെയ്യലാണോ; ബഹുമാനപ്പെട്ട സ്പീക്കറെ

പൊളിറ്റിക്കലായി വലയം ചെയ്യുന്നതാണോ ചെയ്യേണ്ടത്.

പ്രതിപക്ഷനേതാവ് (ശ്രീ. രമേശ് ചെന്നിത്തല): ഒരംഗവും ബഹുമാനപ്പെട്ട സ്പീക്കറെ വ്യക്തിപരമായി damage ചെയ്യുന്ന ഒരു കാര്യവും പറഞ്ഞിട്ടില്ല. അത് ശരിയല്ല. അങ്ങ് എന്തിനാണ് ആവശ്യമില്ലാതെ why are you put your words in our mouth?

മി. സ്പീക്കർ: പ്ലീസ്....പ്ലീസ്.... ഇനി ചെയർ ഒന്നുപറയട്ടെ. വളരെ അസാധാരണവും അനിതരസാധാരണവുമായ നടപടികളാണ് കഴിഞ്ഞ രണ്ടു മൂന്ന് ദിവസമായി സഭയുമായി ബന്ധപ്പെട്ട് സഭയ്ക്കകത്തും പുറത്തും നടക്കുന്നത്. ചെയർ ഒരു റൂളിംഗ് നൽകിയത് അതിന്റെ യുക്തിയും ന്യായീകരണങ്ങളും വ്യക്തമായി വിശദീകരിച്ചുകൊണ്ടാണ്. അതിൽ ഏറ്റവും പ്രധാനം രാഷ്ട്രീയമായ പരാമർശങ്ങൾ, രാഷ്ട്രീയമായ ആരോപണങ്ങൾ, പ്രത്യേകരോപണങ്ങൾ അതിലൊരുപക്ഷം ചേർന്ന് ഒരു നിലപാട് സ്വീകരിക്കാനോ, വിധി കല്പിക്കാനോ ചെയറിന് സാധിക്കുകയില്ല. നിയമസഭ ഒരു രാഷ്ട്രീയ കോടതിയല്ല, അധ്യക്ഷൻ ഒരു രാഷ്ട്രീയ ജഡ്ജിയുമല്ല. രാഷ്ട്രീയ നിലപാടുകൾ പരസ്പരം വിശദീകരിക്കുന്നതും വിമർശനങ്ങൾ ഉന്നയിക്കുന്നതും സഭയിൽ സ്വാഭാവികമാണ്. രാഷ്ട്രീയമായ ആരോപണങ്ങൾക്ക് രാഷ്ട്രീയമായ മറുപടി കൊടുക്കുക എന്നുള്ളതല്ലാതെ, അതിന് അവസരമൊരുക്കുക

എന്നുള്ളതല്ലാതെ ചെയറിന് മറ്റൊരു ഗത്യന്തരവുമില്ല എന്നുള്ളത് മനസ്സിലാക്കണം. അതാണ് നമ്മുടെ കീഴ്ചക്കം. ഇതുമായി ബന്ധപ്പെട്ട് ഒരു റൂളിംഗ് നൽകിയതിനുശേഷം തുടർച്ചയായി ആ റൂളിംഗുമായി ബന്ധപ്പെട്ട ചർച്ച സഭയ്ക്കകത്തും പുറത്തും നടക്കുന്നത് ഈ സഭയുടെ അന്തസ്സിന് ചേർന്നതാണോ എന്ന് സഭാംഗങ്ങൾ പരിശോധിക്കണം. ദൃശ്യമാധ്യമങ്ങളിലും പുറത്തുള്ള സംവാദങ്ങളിലും പങ്കെടുത്തുകൊണ്ട് സഭയിലെ റൂളിംഗിനെ സംബന്ധിച്ചുള്ള വിമർശനങ്ങളും ആക്ഷേപങ്ങളും ഉന്നയിക്കുന്നത് എത്രത്തോളം ശരിയാണെന്ന് സ്വയം പരിശോധിക്കാൻ തയ്യാറാകണമെന്നാണ് ഞാൻ പറയാൻ ആഗ്രഹിക്കുന്നത്. ജനാധിപത്യ ക്രമത്തിൽ ഈ നിയമസഭയ്ക്കൊരു അവകാശമുണ്ട്, അതിനൊരു അന്തസ്സുണ്ട്. ഏതുതരത്തിലുള്ള അഭിപ്രായ വ്യത്യാസങ്ങളും ഉന്നയിക്കാനുള്ള സംവാദ വേദിയായി ഇതിനെ ഉപയോഗിക്കാൻ നമുക്ക് സാധിക്കുകയും വേണം. പക്ഷേ, അതിന്റെ പരിധി വിട്ടുപോകരുത്. പലപ്പോഴും ആ പരിധി വിട്ടുപോകുന്നു. നെഗറ്റീവായിട്ട് മാത്രം സഭാ നടപടികളെ കാണുന്ന രീതി ആശാസ്യമല്ലെന്ന് ഖേദപൂർവ്വം ചെയർ അറിയിക്കുകയാണ്. വീണ്ടും വീണ്ടും അതിനെക്കുറിച്ച് പറയേണ്ട ആവശ്യമില്ല.

Uncorrected/Not for publication

9